

Договор за изградба на дел од улица 2 и дел од улица 13 во с.Лубница, општина Конче и реконструкција на дел од улица 2 во с.Лубница, општина Конче

Договорни страни:

1. Општина Конче, со седиште во Конче, 2424, застапувана од Тинка Ангелова овластена од градоначалникот на општина Конче Златко Ристов (во натамошниот текст: **Нарачувач**) и
2. Друштво за производство, трговија и услуги **КОЛЕ-ТРАНС ИНЖИНИРИНГ увоз-извоз ДОО** со адреса на улица „Белградска“ бр.9 Штип во натамошниот текст – носител на набавката) со даночен број 4029992104280, **жиро сметка 300080000164932 во Комерцијална банка**, застапувано од управителот Коле Голубов.

ПРЕДМЕТ НА ДОГОВОРОТ

Член 1

Предмет на договорот е: изградба на дел од улица 2 и дел од улица 13 во с.Лубница, општина Конче и реконструкција на дел од улица 2 во с.Лубница, општина Конче, во се како во предмер пресметката и понудата кои се составен дел на договорот со средства кои се предвидени во Буџетот на општина Конче за 2023 година.

ВРЕДНОСТ НА ДОГОВОРОТ

Член 2

Вкупната вредност на работите од чл. 1 на овој договор согласно понудата и предмер пресметката по позиции без ДДВ изнесува **2.083.673,99** денари (со зборови два милиона осумдесет и три илјади шестотини седумдесет и три денари и деведесет дени), ДДВ изнесува **375.061,31** денари или се вкупно **2.458.735,31** денари.

Член 3

Плаќањето на средствата од член 2 на овој договор ќе се изврши по уредно изработени, потпишани и заверени времени и завршна ситуација, доставени во архивата на општина Конче, во законски утврден рок не подолг од 60 дена.

РОК НА ИЗВРШУВАЊЕ НА РАБОТИТЕ

Член 4

Изведувачот е должен сите работи предвидени во член 1 од овој договор да ги заврши во рок од 1 месец (30 денови).

Член 5

Рокот за изведување на работите тече од воведувањето на Изведувачот во работа. Нарачувачот ќе го воведо Изведувачот во работа во рок од 7 дена по склучувањето на овој договор.

Член 6

Ако изведувачот не ги започне работите веднаш по воведувањето во работа, нарачувачот ќе му остави дополнителен примерен рок од 7 дена за започнување на работите. Ако изведувачот ниту

во рок од член 5 на овој договор не започне со изведување на работите Нарачувачот може да го раскине договорот и да бара од изведувачот надомест на штетата.

Член 7

Ако постои оправдано сомневање дека работите ќе бидат изведени во договорниот рок, Нарачувачот има право да побара од Изведувачот да превземе потребни мерки со кои се обезбедува соодветно забрзување на работите и нивно усогласување со договорениот план на градењето

Член 8

Изведувачот има право да побара продолжување на рокот за изведување на работите во случај во кој поради променети околности или неисполнување на обврските од Нарачувачот бил спречен да ги изведува работите.

Член 9

Продолжувањето на рокот се определува според траењето на пречката, со тоа што рокот се продолжува и за времето потребно за повторното започнување на работите и за евентуалното поместување на работите во понеповолно годишно време.

Како причини поради кои, во смисла на став 1 од овој член може да се бара продолжување на роковите, се сметаат особено:

- 1) Природни настани (пожар, земјотрес, поплава, исклучително лошо време невообичаено за годишното време и за местото на кое се изведуваат работите);
- 2) Мерките предвидени со акти на надлежните органи;
- 3) Задоцнување на воведување на Изведувачот во работата;
- 4) Неисполнувањето или неуредно исполнување на обврските на Нарачувачот како што се отстранување на недостатоци во проектната документација врз основа на која се изведуваат работите, исплатата на привремена ситуација;
- 5) Задоцнување во испораката на опрема, ако опремата ја набавува Нарачувачот или ја испорачува лице кое го определил Нарачувачот;
- 6) Непредвидените работи за кои Изведувачот при склучување на договорот не знаел ниту можел да знае дека мора да се изведат
- 7) Вишоци на работите над 10% од договорените количества на работите.

ГАРАНТЕН ПЕРИОД

Член 10

Изведувачот гарантира дека изведените работи во времето на примопредавањето се во согласност со договорот, прописите и правилата на струката и дека немаат маани што ја оневозможуваат или ја намалуваат нивната вредност или новната подобност за редовна употреба, односно за употребата определена со договорот.

Член 11

Нарачувачот е должен за забележаните недостатоци да го известат Изведувачот без одлагање.

Член 12

Гарантниот рок за квалитетот на изведените работи изнесува 2 (две) години.

Член 13

Гарантниот рок започнува да тече од примопредавањето на објектот на кој се изведени работите, а ако користењето на објектот или на дел од објектот започнало пред примопредавањето-од почетокот на користењето.

Член 14

За материјалите што ги вградува Изведувачот важи, во поглед на содржината и рокот, гаранцијата од производителот на материјалите, заедно со упатствата за употреба да ги прибави и да му ги предаде на Нарачувачот.

Член 15

Изведувачот е должен на свој трошок да ги отстрани сите недостатоци што ќе се покажат во текот на гарантниот рок, а кои настапиле поради тоа што Изведувачот не се држел кон своите обврски во поглед на квалитетот на работите и материјалите.

Нарачувачот ќе му определи на Изведувачот примерен рок од 7 дена за отстранување на недостатокот. Нарачувачот има право и на надомест на штета по основ на став 1 и 2 од овој член.

Член 16

Ако Изведувачот не ги отстрани недостатоците во рокот што Нарачувачот ќе му го определи, Нарачувачот може да ги отстрани недостатоците на сметка на Изведувачот со што е должен да постапува како добар стопанственик.

Член 17

Изведувачот не е должен да ги отстрани оние недостатоци што настанале како последица од нестручно ракување и употреба, односно ненаменско користење на објектот или на делови од објектот.

ДОГОВОРНА КАЗНА

Член 18

Изведувачот ќе му плати на Нарачувачот одреден паричен износ или ќе му прибави некоја материјална корист (договорна казна), ако:

- не ја исполни својата обврска, или
- задоцни со нејзиното исполнување

Член 19

Договорната казна изнесува 1‰ (1 промил) од вкупната договорена цена за работите за секој ден задоцнување, ако работите не се завршат во предвидениот рок, со тоа што износот на така определената договорна казна не може да премине 5% од вкупната цена на работите.

Член 20

Договорната казна се пресметува до примопредавањето на објектот, односно на дел од објектот што претставува економско техничка целина и може да се користи самостојно.

Ако Нарачувачот го започнал користењето на објектот или на дел од објектот пред примопредавањето, договорната казна се пресметува до почетокот на користењето.

Член 21

Барањето за остварување на правото на договорна казна може да се истакне најдоцна до завршетокот на конечната пресметка.

Член 22

Кога казната е договорена за случај на неисполнување на обврската, Нарачувачот може да бара или исполнување на обврската или договорна казна.

Нарачувачот го губи правото да бара исполнување на обврската ако побарал исплата на договорната казна.

Кога казната е договорена во случај да се задоцни со извршување на обврската, Нарачателот може да бара и исполнување на обврска и договорна казна.

Член 23

Нарачателот има право да бара договорна казна и кога нејзиниот износ ја надминува висината на штетата што ја претрпел, како и кога не претрпел никаква штета. Ако штетата што ја претрпел Нарачателот е поголема од износот на договорната казна, тој има право да бара разлика до целосниот надомест на штетата.

НАДЗОР

Член 24

Стручен надзор над работите на објектот врши договорниот орган преку надзорниот орган кој го контролира квалитетот на извршените работи и исполнување на рокот на работите. Надзорниот орган полноважно го застапува договорниот орган пред носителот на набавката. Наодот на надзорниот орган се влишува во градежниот дневник. Изведувачот е должен да постапи по сите основни барања од Нарачувачот поднесени во врска со вршењето на стручниот надзор.

НАЧИН НА ПРИМОПРЕДАВАЊЕ НА ИЗВЕДЕНИТЕ РАБОТИ

Член 25

Веднаш по завршувањето на работите Изведувачот го известува Нарачувачот дека работите што се предмет на договорот се завршени. Нарачувачот и изведувачот се должни без одлагање да пристапат кон примопредавање и конечна пресметка.

ПОДИЗВЕДУВАЊЕ И ПОДИЗВЕДУВАЧИ

Член 26

Изведувачот може изведувањето на одделни договорени работи да му го отстапи на трето лице (подизведувач). Доколку изведувачот одделни работи му отстапи на изведување на еден или повеќе подизведувачи, вкупниот удел на работите кои се отстапени на изведување на еден или повеќе подизведувачи не смее да надмине 30 % од вредноста на овој договор без вклучен ДДВ.

Член 27

Изведувачот е должен до нарачателот да достави барање за вклучување на подизведувач и да го наведе делот кој би го отстапил на подизведувачот. Во барањето изведувачот треба да ги наведе сите информации за подизведувачот на кој има намера да отстапи дел од работите.

Член 28

Нарачувачот може да го прифати барањето од изведувачот за вклучување на подизведувач во изведувањето на работите или може да го одбие барањето доколку тоа може да влијае на непременото изведување или завршување на работите, зашто го известува изведувачот во рок од десет дена од приемот на барањето.

Член 29

Отстапувањето на работите на трето лице (подизведувач) нема влијание врз правните односи и меѓусебните права и обврски на Нарачувачот и Изведувачот.

ВИША СИЛА

Член 30

Ниту една од договорните страни нема да биде одговорна за неисполнување на овој договор до кое би дошло заради виша сила. Ако една од договорните страни е спречена заради Виша сила, таа е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ. По отстранување на Вишата сила договорот може да се реализира по потреба со заеднички прифатено дополнување или да се раскине спогодбено.

ОДРЕДБИ ЗА РАСКИНУВАЊЕ НА ДОГОВОРОТ

Член 31

Кога една од договорните страни не ќе ја исполни својата обврска, другата договорна страна може да бара исполнување на обврските или раскинување на договорот, а во секој случај има право на надомест на штета.

Кога една од договорните страни не ќе ја исполни својата обврска во договорниот рок, другата договорна страна мора да му остави дополнителен примерен рок за исполнување на обврските. Ако договорната страна која не ја исполнила обврската во дополнителниот рок, другата договорна страна може да го раскине договорот.

Едната од договорните страни може да го раскине договорот и без да и остави на другата договорна страна дополнителен рок ако од нејзиното однесување произлегува дека таа нема да ја исполни својата обврска ниту во дополнителниот рок.

За се друго што не е предвидено во овој договор ќе се применат соодветните одредби од Законот за облигациони односи и Законот за јавни набавки.

ИЗМЕНИ НА ДОГОВОРОТ ЗА ВРЕМЕ НА НЕГОВАТА ВАЖНОСТ (ДОПОЛНИТЕЛНИ И НЕПРЕДВИДЕНИ РАБОТИ, ВИШОЦИ И КУСОЦИ).

Член 32

Договорот може за време на неговата важност да се измени во следниве случаи:

-за изведување на работи од изведувачот кои не се вклучени во основниот договор, а кои поради непредвидени околности се нужни и доколку замената на изведувачот

А) не е можна од економски или технички причини, како што се барањата во однос на заменливоста или интероперабилноста со постојната опрема, услуги или инсталации набавени во рамките на овој договор и

Б) ќе предизвика сериозни потешкотии или значително зголемување на трошоците на набавувачот;

-доколку промената е потребна поради околности кои набавувачот не можел да ги предвиди и суштински не се менува природата на овој договор;

-доколку промената без оглед на нејзината вредност не е од суштинско значење.

Член 33

Вкупната вредност на измените на овој договор не смее да надмине 20 % од вредноста на овој договор. Доколку се направени повеќе последователни измени, ова ограничување се применува на вредноста на сите промени заедно.

Член 34

Доколку во текот на реализацијата на овој договор дојде до негативни отстапувања на изведените работи во однос на количините предвидени во овој договор (кусоци) и до количества на изведени работи кои ги преминуваат договорените количества (вишоци) изведувачот и нарачувачот можат да извршат порамнување на вишоците и кусоците преку измена и дополнување на овој договор врз основа на завршна ситуација потврдена од надзорен инженер.

ОБВРСКИ НА НАРАЧУВАЧОТ

Член 35

Нарачувачот е должен да ги отстрани сите постоечки проблеми во предвидениот рок до воведување на Изведувачот во работа со што би се овозможило несметано изведување на работите.

Член 36

Нарачувачот е должен да постапи по барањето на Изведувачот со кое се бара објаснување на недоволно јасните детали од проектната документација и во примерен рок и во писмена форма да му го даде бараното објаснување од техничката документација.

Член 37

Нарачувачот е должен пред започнување на работите да именува свој надзор на градба односно надзорен инженер, и со писмо да го извести Изведувачот за тоа.

Член 38

Нарачувачот е должен по барање на Изведувачот да обезбеди технички прием на објектот. Во случај нарачувачот да пушти во употреба некои делови од објектот или целиот објект, пред да биде извршен технички прием ќе се смета дека објектот е примен од страна на Нарачувачот. Од денот кога ќе започне да се користи објектот од страна на нарачувачот престануваат сите обврски на Изведувачот во поглед на чување на извршените работи, а гарантниот рок почнува да се смета од денот кога е започнато ваквото користење.

Член 39

Нарачувачот се обврзува да му ја плати на Изведувачот штетата настаната со прекинување на изведбата на работите која не настанала по вина на изведувачот. Истото важи и во случај на намалување на обемот на работите за повеќе од 15% од договорената вредност.

ОБВРСКИ НА ИЗВЕДУВАЧОТ

Член 40

Изведувачот е должен работите од член 2 на овој договор да ги изведе на начин и во роковите што се определени со овој договор, прописите и правилата на структурата.

Член 41

Изведувачот е должен навремено и детално да ја проучи проектната документација врз основа на која се изведуваат договорените работи и од Нарачувачот навремено да побара објаснение за недоволно јасните детали.

Член 44

Изведувачот е должен да води градежен дневник и градежна книга кои ќе бидат потпишани од надзорот на градба.

Член 42

Изведувачот е должен на нарачувачот да му го предаде проектот за изведена состојба по завршувањето на работите, односно по раскинување на договорот.

Член 43

Изведувачот е должен на градилиштето да презема мерки заради обезбедување на сигурноста на објектот и на работите, опремата, уредите и инсталациите, работниците, минувачите, сообраќајот, соседните објекти и околината.

Трошоците за спроведување на мерките од став 1 на овој член ги поднесува Изведувачот што ги презема тие мерки.

Член 44

По завршувањето на работите, односно, по раскинувањето на договорот Изведувачот е должен од градилиштето да ги повлече своите работници, да ги отстрани преостанатите материјали, опрема и средства за работа, како и привремените објекти што ги изградил и да го исчисти објектот и градилиштето.

Трошоците настанати во врска со став 1 од овој член, извршени по завршетокот на договорените работи ги сноси Изведувачот.

Трошоците настанати во врска со работите од став 1 на овој член извршени во случај на раскинување на договорот, ги поднесува договорната страна што е одговорна за раскинување на договорот.

ГАРАНЦИИ И УСЛОВИ ЗА НАПЛАТА НА ГАРАНЦИИТЕ

Член 45

Изведувачот е должен на нарачувачот да му достави банкарска гаранција во износ од 5% од вредноста на договорот, односно **122.936,76** денари, со која се обврзува дека навремено, квалитетно, и според условите од договорот ќе ги изведе работите кои се предмет на овој договор.

Гаранцијата се наплаќа во следните случаи:

-доколку носителот на набавката него почитува договорениот рок за извршување на работите кои се предмет на овој договор од најмногу 1 месец (30 денови) утврден во член 4 од овој Договор;

-во случај на несовпаѓање меѓу работите кои се предмет на набавка согласно техничката спецификација и извршените работи;

-во случај на раскинување на Договорот по вина на носителот на набавката.

Нарачувачот ќе ја врати банкарската гаранција од став 1 на овој член на Изведувачот во рок од 14 дена, по завршениот технички преглед од страна на Комисијата формирана од орг алот што го издал одобрието за градење.

Во случај откако е продолжен рокот за реализација на овој договор или е зголемена неговата вредност, набавувачот треба соодветно да ја продолжи важноста и вредноста на гаранцијата.

Активирањето на банкарската гаранција за квалитетно и навремено извршување на договорот, со себе повлекува и раскинување на договорот за набавка.

РЕШАВАЊЕ НА СПОРОВИ

Член 46

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договарање. Доколку тоа не даде резултат во рок од 10 (десет) дена, Надлежен за решавање на спорот е Основниот суд во Штип.

ЗАВРШНИ И ОПШТИ ОДРЕДБИ

Член 47

Договорните страни можат да ги дополнат или изменат одредбите од овој договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој договор може да се изменат или дополнат со склучување на Договор за изменување и дополнување на основниот договор.

Дополнувањата и измените се важечки само ако се направени во писмена форма потпишани од двете страни.

Ниту една договорна страна нема право да ги пренесе своите обврски на трета страна без взаемна писмена согласност.

Член 48

Овој договор е составен во 4 (четири) примероци, од кои по 2 (два) за договорниот орган и 2 (два) примерока за Носителот на набавката и стапува на сила од моментот на неговото склучување.


Нарачувач
Општина Конче
Златко Ристов



Прилог:

1. Корегирана понуда добиена по спроведена електронска аукција

Изведувач
ДПТИ „КОЛЕ ТРАНС“ - ШТИП
Одговорно лице
Коле Голубов



Прилог 1 – Образец на понуда



„Колe - Транс Инжинеринг„ Штип

ЕДБ МК4029992104280 ж-ска: 200001162237114 Депонент на Стопанска Банка

Врз основа на огласот број **11390/2023** објавен од страна на општина Конче, за набавка на Изградба на дел од улица 2 и дел од улица 13 во с.Лубница, општина Конче и реконструкција на дел од улица 2 во с.Лубница, општина Конче со спроведување на поедноставена отворена постапка, и тендерската документација, ја поднесуваме следнава:

П О Н У Д А

Дел I – Информации за понудувачот

- I.1. Име на понудувачот: Колe – Транс Инжинеринг Доо Штип
- I.2. Контакт информации
- Адреса: Ул. Белградска бр.9 Штип
 - Телефон: 032/395-280
 - Факс: 032/395-280
 - Епошта: koletrans@gmail.com
 - Лице за контакт: Ангелина Петрушев
- I.3. Одговорно лице: Колe Голубов
- I.4. Даночен број: МК4029992104280
- I.5. Матичен број: 4348699

Дел II – Техничка понуда

II.1. Согласно сме да ги понудиме следниве работи:

II.2. Ги прифаќаме начинот и рокот на испорака утврдени во тендерската документација.

Дел III – Финансиска понуда

-Изградба на дел од улица 2 и дел од улица 13 во с.Лубница, општина Конче и реконструкција на дел од улица 2 во с.Лубница, општина Конче

А. Изградба на дел од улица 2 и дел од улица 13 во с.Лубница, општина Конче

Ред.б р.	Опис	мер	Количина	Ед.цена	Вк. цена
1	ПРИПРЕМНИ РАБОТИ				
1.1	Обележување и осигурување на траса главна траса	Км	0,23	62.913,7168	14.470,1549
1.2	Расчистување на траса од грмучки корења и дрва главна траса	Км	0,23	87.111,3002	20.035,5990
	Вкупно 1 припремни работи:				34.505,7539
2	ДОЛЕН СТРОЈ				
2.1	Ископ на хумус со утвоар и транспорт до депонија	м ³	231,67	135,5065	31.392,7832
2.2	Ископ на земјан материјал во широк откоп со утовар и транспорт на ископаниот материјал до депонија до 10км	м ³	197,64	154,8645	30.607,4264
2.3	Планирање на подтлото и збивање до збиеност со модул на стисливост до	м ²	1.097,14	43,5557	47.786,6460

	Машинска изработка на насип, планирање и набивање во слоеви од 30-40см до потребната збиеност	m ³	5,40	135,5065	731,7349
	Вкупно 2 долен строј:				110.518,5905
3	КОЛОВОЗ / ГОРЕН СТРОЈ				
3.1	Изведба на тампонски слој од дробен камен, d=30см	m ³	376,09	1.355,0647	509.626,2718
3.2	Набавка, транспорт и изведба на битуменизиран носечки –абечки слој: БНХС, d=7см	m ²	812,10	880.7920	715.291,2120
3.3	Изведба на банкени со механичка стабилизација (просечен слој d=10см) од кршен камен : со ширина од 100см	m ²	167,40	135,5065	22.683,7826
3.4	Изведба и оформување берми со ширина од 100см	m ²	84,27	106,4694	8.972,1736
3.5	Набавка, транспорт и вградување на бетонски рабници на со димензии 18/24/100 МВ40 М200, на бетонска подлога МБ20	m ¹	211,00	1.055,0146	222.608,0882
	Вкупно 3 коловоз / горен строј:				1.479.181,5281
	Вкупно А = 1+2+3				1.624.205,8726
	ДДВ 18%				292.357,0571
	Се вкупно А				1.916.562,9296

Б. Реконструкција на дел од улица 2 во с.Лубница, општина Конче

Ред.б р.	Опис	мер	Количина	Ед.цена	Вк. цена
1	ПРИПРЕМНИ РАБОТИ				
1.1	Обележување и осигурување на траса главна траса	км	0,06	62.913,7168	3.774,8230
1.2	Расчистување на траса од грмучки корења и дрвна главна траса	км	0,06	87.111,3002	5.226,6780
1.3	Рушење на постоечка асфалтна коловозна конструкција со утвоар и транспорт до локација одредена од Инвеститорот на максимална оддалеченост од 10км	m ²	189,40	154,8645	29.331,3427
	Вкупно 1 припремни работи:				38.332,8437

ДОЛЕН СТРОЈ					
2.1	Ископ на хумус со утовар и транспорт до депонија	m ³	21,86	135,5065	2.962,1714
2.2	Ископ на земјан материјал во широк откоп со утовар и транспорт на ископаниот материјал до депонија до 10км	m ³	63,66	154,8645	9.858,6762
2.3	Планирање на подтлото и збивање до збиеност со модул на стисливост до потребна збиеност	m ²	295,07	43,5557	12.851,9657
2.4	Машинска изработка на насип, планирање и набивање во слоеви од 30-40см до потребната збиеност	m ³	2,06	135,5065	279,1433
Вкупно 2 долен строј:					25.951.9566
3 КОЛОВОЗ / ГОРЕН СТОЈ					
3.1	Изведба на тампонски слој од дробен камен, d=30см	m ³	111,02	1.355,0647	150.439,2797
3.2	Набавка, транспорт и изведба на битуменизиран носечки-абечки слој: БНХС 16, d=7см	m ²	208,74	880,7920	183.856,5295
3.3	Изведба на банкини со механичка стабилизација (просечен слој d=10см) од кршен камен : со ширина од 100см	m ²	42,07	135,5065	5.700,7571
3.4	Изведба и оформување берми со ширина од 100см	m ²	22,88	106,4694	2.436,0191
3.5	Набавка, транспорт и вградување на бетонски рабници на со димензии 18/24/100 MB40 M200, на бетонска подлога MB20	m ¹	50,00	1.055,0146	52.750,7318
Вкупно 3 коловоз / горен строј:					395.183,3171
Вкупно Б = 1+2+3					459.468,1174
ДДВ 18%					82.704,2611
Се вкупно Б					542.172,3785

ВКУПЕН РЕКАПИТУЛАР

Ред.број	Опис на работите	Цена без ДДВ	Цена со ДДВ 18%
А	Изградба на дел од улица 2 и дел од улица 3 во с.Лубница, општина Конче	1.624.205,8726	1.916.562,9297
Б	Реконструкција на дел од улица 2 во с.Лубница, општина Конче	459.468,1174	542.172,3785
	СЕ ВКУПНО	2.083.673,9900	2.458.735,3082

II.1. Вкупната цена на нашата понуда, вклучувајќи ги сите трошоци и попусти, без ДДВ, изнесува 2.083.673,9900 [со бројки] (два милиони осумдесет и три илјади шестотини седумдесет и три денари) [со букви] денари. Вкупниот износ на ДДВ изнесува 375.061,3182 .

III.2. Нашата понуда важи за периодот утврден во тендерската документација. Се согласуваме со начинот на плаќање утврден во тендерската документација.

III.3. Со поднесување на оваа понуда, во целост ги прифаќаме условите предвидени во тендерската документација.

Место и датум

Штип 20.07.2023 год.

Одговорно лице*

(потпис)



*Образецот на понудата може да биде потпишан и од лице овластено од одговорното лице